



**KUNSILL LOKALI**

**KALKARA**

**LOCAL COUNCIL**

**MINUTI**

**Laqgħa tal-Kunsill Lokali Kalkara**

**Is-8 LEĠISLATURA**

**Laqgħa Numru 7/2022**

20 ta' Lulju 2022

Il-Kunsilli Lokali Kalkara Itaq' fl-Uffiċċju Amministrattiv tiegħu li jinsab fl-indirizz 1/ 2, Binja tas-Salvatur, Triq Luigi Pisani, Kalkara, fil-11:00 ta' filghodu.

**PREŻENTI:**

Wayne Aquilina	- Sindku
Vincent Bongailas	- Viċi-Sindku
Maria Sultana	- Kunsilliera
Speranza Chricop	- Kunsilliera
Christopher Bruno	- Kunsillier

Membri tal- Pubbliku: (0)

**ASSENTI b'APOLOGĠJI (Skont Ordni Permanenti 14A (3):**

Ma kienx hemm

**ASSENTI:**

Ma kienx hemm

**UFFIĊJAL PREŻENTI:**

Elaine Caruana - Segretarju Eżekuttiv

---

## Minuti

Is-Sur Wayne Aquilina, Sindku, ippresjeda l-laqqha

### 7.1 Qari ta' ittri ta' apologija

7.1. Ma kellniex.

### 7.2 Kunsiderazzjoni u approvazzjoni ta' minuti

7.2. 1 Il-minuti ta' seduta numru 6 kienu tqassmu lill-Kunsilliera qabel is-seduta u għal daqstant ġew meqjusa bħala moqrija.

7.2. 2 Wara kunsiderazzjoni, fuq mozzjoni tas-Sinjura Speranza Chircop u ssekondata mis-Sinjura Maria Sultana il-minuti ġew approvati unanimament

### Punti mill-Minuti Preċedenti :

7.3 1. **Punt 6.3.2 Tender Knis** – Is-Segretarju Eżekkutiv hekk kif talab il-kunsill fis-seduta preċedenti ġabet kwotazzjonijiet biex wiehed jara jistax jopera aħjar b'kundizzjonijiet godda bla ma jkun hemm deterrent fuq l-indafa fit-toroq tal-lokal. Waqt diskussjoni kostruttiva is-Seg Eżek għamlet xi punti varji biex il-kunsill iżomm f'moħħu qabel ma jieħu deċiżjoni konkreta joħroġ is-sejha jew le biex umbgħad ma jkunx hemm problemi wara la tibda tinħadem l-iskeda ta' knis perse. Hija semmiet sitwazzjonijiet varji illi l-ħaddiema tal-iskema li huma mislufin mall-kunsill m'humieq 'hundred percent' reliable fejn jidhol xogħol minħabba xi 'sick' u xi 'exclusions' li huma għandhom mill-kumpanija li tingaġġahom. Is-Sindku zied jgħid illi apparti l-punti varji li semmiet is-Seg Eżek qal illi anke għodda kif suppost f'dan l-istadju m'għadniex bħal karetti u muturi biex jinqata l-ħaxix. Il-kunsill fuq suggeriment tas-Sindku ddecieda illi bi prova għal dawn ix-xhur li ġejjin ser jinxtraw għodda li għandu bżonn fizikament kennies bħal karetti xkupi eċċetra biex il-ħaddiem tal-istess kunsill ikollhom skeda ta' knis biex wiehed jara kif imur mingħajr ma joħroġ sejha ufficjali għal kuntrattur bħal ma għandu l-kunsill bħalissa speċjalment minħabba l-pożizzjoni finanzjarja tal-kunsill. Il-kunsill zied u ddecieda illi minn meta jispiċċa t-tender fil-preżent is-Seg Eżek għandha ġgib kwotazzjonijiet formali issa biex darbtejn fil-ġimgħa ikun hawn kennies ta' kuntrattur. Biex b'hekk ix-xogħol jinqasam bejn kuntattur u l-ħaddiema tal-kunsill. Din il-prova ser isservi biex il-kunsill jara kif qed tiżvolgi s-sitwazzjoni tal-indafa fil-lokal. Din hija d-deċiżjoni finali tal-kunsill fil-preżent pero' mhux qed jiġi eskluż li l-quddiem tinħareg sejha formali ta' knis.

2. **Punt 6.4.G Attivita' Festa 3 ta' Lulju 2022** – Is-Sindku qal illi din l-attivitá saret b'kollaborazzjoni mal-paroċċa. Qal li kien sodisfatt bl-għandament ta' kif marret din l-attivitá helwa.
  
3. **Punt 6.5.1 Ġbir ta' Skart Riċikklabbli-** Is-Seg Ezek għarrfet il-kunsill li ħarġet żewġ sejhiet b'has-soltu u kif inhu suppost bil-liġi fejn kuntrattur ewlieni minnhom informa lill-kunsill li mhux interessat u kuntrattur ieħor formali li huwa l-GreenPak li huwa l-istess kuntrattur illi fil-prezent jiġbor l-iskart riċiklabbli fil-Kalkara illi huwa interessat ikompli b'dan il-kuntratt sakemm jinħareġ u jingħata l-ġbir tal-istess skart lill-kuntrattur li ser jirbaħ it-tender tal-ġbir tal-iskart reġjonali li s-sejha għal dan il-ġbir inħarġet mir-reġjuni b'kollaborazzjoni mal-Gvern Ċentrali u għadha fil-proċess biex finalment tingħalaq.
  
4. **Punt 6.8.1 Triq il-Barklor** – Is-Sindku reġa' spjega l-iżvolġiment ta' din il-kwistjoni. Lill-kunsill prezentathom pjanta hekk kif giet approvata minn TM fejn kulhadd qabel li hemm bżonn xi tibdiliet żgħar biex tirrifletti dak kollu li l-kunsill ried li jsir f'dawn l-inħawi. Dawn id-differenzi ser ikunu qed jintbgħatu lill-TM biex finalment tintbgħat pjanta kif suppost approvata minn naħa tagħhom biex il-kunsill jimplementa dak li hemm bżonn fuq gwida tal-istess awtorita'. Is-Sindku zied jgħid illi b'hal kull haġa oħra kull biddla ha gġib it-tgergir, ilmenti u mitt haġa oħra pero' kulhadd irid jifhem illi kull bidla ssir għal bżonn u għal ġid tal-lokal b'has-soltu. Is-Sindku saqsa l-kunsill jekk b'din id-deċiżjoni huwiew ser jinqala' iktar 'chaos' milli kif inhi s-sitwazzjoni fil-prezent fiż-żona ta' Triq il-Barklor. Is-Sindku saħaq illi wieħed irid janalizza x'ser niggwadanjaw minnhom il-għaliex hu ma jiddejaqx jieħu d-deċiżjoni u jaqla' paniku tal-mument pero' la darba l-kunsill ikun fiċ-ċert li qiegħed jagħmel xi haġa għal ġid tan-nies u mhux nikkumplikaw is-sitwazzjoni taż-żona. Wara diskussjoni kostruttiva dwar din il-kwistjoni, id-deċiżjoni tal-kunsill kienet illi ssejjaħ laqgħa mar-residenti biex b'hekk jiġu diskussi l-punti kollha qabel ma wieħed ibiddel l-affarijiet fiż-żona. Il-kunsill ser jibgħat ittra formali lir-residenti b'data għal laqgħa biex min hu nteressat jattendi biex niddiskutu flimkien t-triq it-tajba l-quddiem għal maġġoranza.

6.4.d Is-Sinjura Chircop qalet illi fuq dan il-punt hija xtaqet tistaqsi terġa' jekk minflok fjuri wieħed jistax jagħmel ever green biex ikunu inqas delikati biex tiffranka l-ammont ta' tisqija

#### **7.4 Komunikazzjonijiet mis-Sindku:**

- 7.4. **Xogħolijiet fl-Uffiċju Amministrattiv** : Is-Sindku għarraff il-kunsill illi fil- prezent A għaddej xogħol ta' manutenzjoni fl-uffiċini amministrattivi tal- kunsill li jinkludi AC. Huwa qal illi filwaqt li l-kunsill ma kellux budget għal dawn ix-xogħolijiet pero' l-ambjent tal-impjegati huwa important ferm iktar f'dan il-mument milli ssir xi

kurduna fit-triq il-għaliex is-sitwazzjoni tal-ufficini m'hijiex sitwazzjoni hejwa biex wiehed ikun onest.

**B Rinella Festival 6 ta' Awwissu :** Is-Sindku għarraf il-kunsill illi f'din id-data ser tkun qed itella' attivita' li l-kunsill m'hu qed ikun joħroġ l-ebda finazzi għaliha l-għaliex is-Sindku kien qiegħed jaħdem biex jikkolabora ma' entitajiet oħra kif ukoll jinsabu fundaturi għal dan l-istess festival. Dan ser ikun jinkludi artisti, daqq, palk eċċetra. Il-fondazzjoni Kottonera wkoll kellha parti minnha l-għaliex ser ikun qed jagħti fondi konsiderevoli għal dan il-festival biex ikun jista' jsir. Is-Sindku qal illi din ha tkun l-ewwel sena li ha jsir u jispera illi bħal attivitajiet oħra li diġa' saru bħal pereżempju Festa Fletu, Festa Ċitru, Trejzet il-Milied u aktar wiehed jaspira li jsir kull sena biex b'hekk kull perjodu fis-sena l-kunsill ikun qed jorganizza attivitajiet hejwin għal benefiċċju tar-residenti. Is-Sinjura Chircop saħqet illi kif diġa' qalet għal attivitajiet oħra tajjeb li wiehed jinkludi talenti / artisti mill-lokal.

**C Festa 2022 :** Is-Sindku qal illi kienu jiem impenjattivi mmens u ha pjaċir illi ra xi kunsilliera jipparteċipaw f'attivitajiet varji li din hija xi haġa sabiha haħna. Is-Sindku qal illi jifhem li kien hawn tgergir fuq l-għeluq ta' toroq u haġa u oħra pero' wiehed irid ikun fiha l-biċċa tax-xogħol għax f'xi mument kien hemm bzonn jieħdu deċiżjonijiet tal-ħin u l-mument. Is-Sindku qal illi ttieħdu haħna noti biex is-sena d-dieħla affarijiet li jistgħu jittranġaw jittranġaw bi hejeb u mhux b'deċiżjoni bla ma wiehed ikun preparat. Is-Sur Chris Bruno kkumplimenta lis-Sindku formalment fuq il-biċċa tax-xogħol illi l-kazini ngħaqdu . Is-Sindku qal illi wiehed m'għandux jaħseb li l-affarijiet bejn il-kazini hija waħda 'ward u ż-zar' pero' mhux ser jaqta' qalbu biex sa fl-aħħar il-pika distruttiva ma tibqax tippersisti u tirbaħ fuq ir-raġuni għal futur li ġej. Is-Sindku qal ukoll illi dik ma kinitx xi haġa tal-mument imma kien ilu jaħdem fuqha biex rajna riżultat sabieħ spontanju waqt il-festa. Il-festa m'hijiex tal-kunsill pero' l-kunsill huwa responsabbli u sens ċiviku qawwi li tinzamm il-paċi fil-lokal.

**D.Parking Esplora –** Is-Sindku qal illi bi pjaċir jinforma l-kunsill illi fl-aħħar il-kunsill wasal bi ftehim bil-fomm mal-Esplora biex jinfetaħ il-parkeġġ li għandhom għad- dispozizzjoni ta' kull min ikun qiegħed jattendi għal tiġijiet u attivitajiet li jkollhom fil-premises tagħhom. Is-Sindku qal illi billi ser jinfetaħ il-parkeġġ ma jfissirx li ha nsolvu l-problema ta' parkeġġ fiż-żona li ilha snin għaddejja kwistjoni kemm mar- resident u kemm ma Sur Jeffrey Pullicino Orlando. Il-ftehim bil-fomm kien illi minn dan il- weekend ser ikun qed jinfetaħ il-parkeġġ b'security abbinat ma' dħul ġol parkeġġ stess għal mistiednin. Is-Sindku qal illi fil-ġranet li ġejjin ser ikun qed jiffa' post ukoll fuq fb biex jgħarraf ir-residenti dwar dan. Kulħadd jaf li din kienet kwistjoni illi ilha għaddejja snin twal sa ma intlaħaq dan il-ftehim. Is-Sindku qal illi għadhom qed jinħadmu l-logistiċi tal-haġa u wiehed irid jifhem illi għall-inqas wara dawn is-snin kollha mxejna pass il-quddiem immens.

## **7.5 Korrespondenza :**

### **1. Tnaqqis ta' Siegħat mill-kuntratt tal-Contracts Manager;**

Is-Seg Eżek flimkien mas-Sindku infurmat il-kunsill illi l-kuntratt tal-'contracts manager' tnaqsulu s-siegħat minn 20 għal 10 siegħat fil-ġimgħa la darba x-xogħol li hemm b'zonn jibqa' jsir kif suppost illi b'eżercizzju wkoll li sar u bi qbil mas-Sur Loffreda li hu l-contracts manager fil-preżent qabel ukoll dwar din id-deċiżjoni u kkonferma illi 10 siegħat huma siegħat tajba ħafna biex jibqa' jsir ix-xogħol kif suppost.

### **2. Akkumulazzjoni ta' Leave tas-Seg Eżek mis-sena 2022 għat 2023:**

Is-Sur Sindku talab il-kunsill japprova 96 siegħa vacation leave tas-Seg Eżek biex jiġu trasferiti għas-sena 2023 mis-sena 2022 dan wara li hija bilkemm tiegħu gurnata leave. Il-kunsill qabel unanimament illi s-siegħat imsemmija hawn fuq għandhom jiġu trasferiti għal benefiċċju tagħha għas-sena 2023.

### **3. Financial Statements u Draft Management Letter –**

Is-Sindku flimkien mas-Seg Eżek preżentaw 'draft' tal-'management letter' wara l-awditjar li sar aktar kmieni din is-sena flimkien mal-aħħar 'draft' tal-'financial statements' b'xi tibdiliet li kien hemm b'zonn li jsiru fuq gwida tal-istess awdituri. Dawn ġew approvati unanimament waqt din is-seduta biex b'hekk is-Seg Eżek tkun tista' tibgħat kopji hekk kif jirrikjedi li jsir u fi żmien li ġej hija flimkien mal-accountants tal-kunsill ser tkun qed tifformola twegiba formali għal dak li ġie misjub. Is-Sindku bi pjaċir ħabbar illi wara ħafna laqgħat ma' min hu kkonċernat il-kunsill mhux ħa jibqa' fil-lista ta' disclaimer of opinion wara das-snin kollha kif ukoll ir-rapport li kien dejjem joħroġ fuq 40 paġna fuq il-Kunsill Lokali Kalkara għall-ewwel darba din is-sena qiegħed jiġi maħruġ fuq anqas minn nofs il-paġni msemija. Huwa rringrazzja formalment ukoll lis-Seg Eżek ta' kemm stinkat biex din is-sena għandna rapport ferm aħjar minn dawk ta' snin preċedenti.

### **4. Charging Pillars-**

Is-Sindku nforma l-kunsill b'charging pillars godda li ser ikunu qiegħedin jitweñħlu fil-futur qarib bħal ma diġa' tveñħlu f'toroq ikkonfermati u għal daqstant talab illi jekk ikun hemm xi ħadd li għandu xi suggeriment validu fejn jistgħu jsiru tajjeb li jgħaddilu l-informazzjoni biex l-entita' responsabbli għal dawn ic-charging pillars tkun tista' tiċċekja l-post u tiegħu l-kunsiderazzjoni tiegħu f'fażijiet li ġejjin

## **7.6 Komunikazzjoni mill-Kunsilliera :**

- a) Is-Sur Vincent Bongailas informa l-kunsill illi wara r-rispons pożittiv li kellu fuq l-attivitajiet ta' sports li kien qed jorganizza hu ser ikun qiegħed iżid xi sezzjonijiet barra dak li kien diġa' skedat. Huwa qal ukoll illi fis-27 ta' Awwissu ser ikun qiegħed jorganizza attivita' finali fejn anke ser jitqassmu xi tokens għat-tfal li pparteċipaw bħala ringrazzjament u apprezzament li saru bis-saħħa tal-attendenza tagħhom ukoll.
  
- b) Is-Sinjura Maria Sultana nformat il-kunsill illi bħalissa qed taħdem fuq żewġ korsijiet li ser ikunu qed jibdew aktar tard f'Ottubru 2022 għat-tfal rigward tpingija u crafts.
  
- c) Is-Sinjura Speranza Chircop ipprezentat rendikonti ta' żewġ ħargiet li kellha Sqallija u Għawdex. Hija qalet illi ż-żewġ attivitajiet kienu ta' suċċess.
  
- d) Is-Sindku qal illi għal darb'oħra qiegħed jispjega dan il-punt wieħed irid jikkellem dwar id-dekasteru tiegħu u fl-ebda punt ieħor fl-agenda. Huwa saħaq illi l-mistoqsijiet għandhom jigu ndirizzati fil-punt imniżżel fl-agenda mistoqsijiet lis-Sindku b'forma ta' mistoqsija mhux jintbgħat punt lis-Segretarju ġenerali bħal pereżempju fuq Triq il-Kapuċċini... irridu nibdew nirregolarizzaw kif suppost l-agenda tas-seduti formali tal-kunsill. B'mistoqsijiet registrati kif suppost.

## **7.7 Punti Ġenerali**

Ma kienx hemm

## **7.8 Mistoqsijiet lis-Sindku :**

1. Is-Sinjura Maria Sultana xtaqet tistaqsi lis-sindku jekk hux possibbli isiru diskussjonijiet ma l-awtoritajiet ikkoncernati rigward traffic management gdid fil-main road li taghti għall- mina principali tal-Kalkara.
2. Is-Sinjura Maria Sultana saqsiet ukoll jekk hemmx xi komunikazzjoni formali mal-awtoritajiet ikkoncernati fuq it-traffic management Triq Santu Rokku (qrib il-ħanut tal-laħam) propost mill-kunsill li gie ukoll approvat u kelli jigi implementat mill-awtorita stess.
3. Is-Sinjura Maria Sultana saqsiet formalment lis-sindku għandux xi tip ta informazzjoni fuq l-arbli li twehhu fi Triq Santa Filomena kif ukoll fi Triq is-Sienja wara lienet ukoll kellmitu informalment

*Is-Sindku wiegeb lis-sinjura Sultana li la darba ikollu informazzjoni konkreta fuq dawn il-mistoqsijiet ser ikun qiegħed iwegiba formalment f'seduti futuri.*

4 Is-Sinjura Speranza Chircop xtaqet issaqsi lis-Sindku jekk sa issa rċevix xi tip ta' risposta fuq ir-rampa mitluba mir-residenti tal-Married Quarters għal aktar aċċessibiltà'.

*Is-Sindku wiegeb din il-mistoqsija waqt is-seduta formali billi zied jgħid illi hu ma kellu l-ebda tip ta' rispons u li hu nfermat illi s-Sinjura Speranza Chircop kienet qed tkellem lil xi ħadd dirett hi mill-awtorita' tal-Lands stess.*

5 Is-Sinjura Speranza Chircop xtaqet issaqsi lis-Sindku jekk huwiex possibbli jitwehhu xi safety measures bħal barrikati jew 'u bars' in-naħa ta' fuq ta' Santu Rokku lejn in-niċċa tal-Madonna wara xi lmenti li hi stess irċeviet minn residenta li toqgħod fl-inħawi.

*Is-Sindku ser ikun qiegħed imur fuq il-post mal-ħaddiema tal-kunsill biex jaraw fuq il-post wieħed x'jista' jagħmel u ser ikun qiegħed iwiegħeb għal din il-mistoqsija formalment la darba jkollu xi ħaġa konkreta f'idu.*

6 Is-Sinjura Speranza Chircop xtaqet issaqsi lis-Sindku jekk kienx hemm xi żviluppi fuq is-suggeriment tagħha għal 'traffic management' aħjar in-naħa ta' Giovanni Raimondo kantuniera ma' Kapučċini li kienet waslet f'xi seduti preċedenti.

*Is-Sindku wieġeb illi ser ikun qiegħed jerġa' jkellm lill-awtorita' kkonċernata fuq din il-kwistjoni u jwieġeb formalment lis-Sinjura la darba jkollu xi tip ta' risposta formali*

7 Is-Sinjura Chircop xtaqet issaqsi lis-Sindku jekk huwiex possibbli ssir organizzazzjoni b'żebgħa mal-art u jsiru parkeġġi konkreti fiż-żona ta' Rinella Housing Estate n-naħa ta' Triq is-Sibi.

*Is-Sindku wieġeb lis-Sinjura Chircop formalment waqt din is-seduta illi dan l-ilment kien diġa' hadem fuqu hu personali u saħansitra mar fuq il-post. Huwa saħaq illi la darba jsiru parkeġġi minħabba li ż-żona hi kif inhi aktar ir-residenti ser jonqsilom lis-spazju ta' karozzi. Huwa qal ukoll illi anke jekk issir bollard speċifikament fiż-żona lanqas ir-resident stess ta' dawk il-binjiet ma jkun jistgħu jidhlu u li din hija kwistjoni ta' prudenza ta' persuna u l-ebda linji jew bollard m'hi ha ssolvi ċertu problemi li hemm.*

8 Is-Sur Bruno xtaq issaqsi lis-Sindku jekk hemmx xi possibilta' ili Triq Rnella tiġi waħda pedonali u ma tibqax tintuża mill-karozzi kif inhi fil-preżent ħlief għal xi eċċezzjonijiet bħal ma hawn ukoll f'lokalitajiet oħra.

*Is-Sindku wieġeb lis-Sur Bruno u qallu la darba tinhadem loġistika fuq din il-kwistjoni u anke jittieħdu pariri kif suppost biex wieħed jagħmel triq kif qed jissuggerixxi hu ser ikun qed itih risposta formali f'seduti li ġejjiin.*

## 7.9 Mozzjonijiet

Ma kienx hemm

### 7.10 Kunsiderazzjoni u approvazzjoni tal-Iskeda ta' pagamenti.

Is-Sindku kkonferma illi l-iskeda kienet intbgħatet via email aktar kmieni din il- ġimgħa biex kull kunsillier ikollu ċans jagħtiha titwila kif suppost qabel japprova l-istess pagamenti .



Fuq proposta tas-Sa. Speranza Chircop ssekondata mis-Sur Christopher Bruno, il-Kunsill Lokali unanimament approva l-pagamenti inkluzi fl-iskeda ta' flasijiet li tinstab annessa u tiffirma p minn dawn il-minuti (DOK A). 7.22

#### **7.1 Tmiem tal-laqgħa u data tas-seduta li jmiss**

Is-Seduta ntemmet fis-1:30pm wara li giet eżawrita l-aġenda u giet aġġornata għal-18 ta' Awwissu 2022 fil-11:00 ta' filghodu.

Konfermati, illum \_\_\_\_\_

\_\_\_\_\_  
**Wayne Aquilina**  
Sindku

\_\_\_\_\_  
**Elaine Caruana**  
Segretarju Eżekuttiv